



परिवेदनाओं के निस्तारण में कोताही नहीं होगी बर्दाश्त : भजनलाल लाल शर्मा

नियमित जनसुनवाई कर रहे थे। इस दौरान उन्होंने आमजन से व्यक्तिशः जनसंवाद करते हुए उनकी प्रत्येक समस्या को गंभीरता से सुना और अधिकारियों को इनके शीघ्र समाधान के निर्देश दिए।

मुख्यमंत्री ने कहा कि राज्य सरकार का उद्देश्य ना केवल समस्याओं का समाधान करना है बल्कि प्रशासनिक प्रक्रियाओं में पारदर्शिता और जवाबदेही सुनिश्चित करते हुए गुड गवर्नंस का बेहतरीन मॉडल स्थापित करना है। उन्होंने लकवा ग्रस्त मुकेश सिंह राजावत को मुख्यमंत्री सहायता

कोष से नियमानुसार आर्थिक सहायता जारी करने के निर्देश प्रदान किए।

मुख्यमंत्री को राजावत ने अवगत कराया कि वे दो वर्ष से लकवा से पीड़ित हैं और उनका परिवार विषम आर्थिक परिस्थितियों का सामना कर रहा है। मुख्यमंत्री ने अधिकारियों को प्रत्येक प्रकरण को सूचीबद्ध करने के साथ ही उनका फॉलोअप सुनिश्चित करने और परिवारियों को सुचित करने के लिए भी निर्देशित किया। उन्होंने कहा कि जो कार्मिक आमजन की परिवेदनाओं के निस्तारण में

लापरवाही बरते, उनके विरुद्ध सख्त कार्रवाई की जाए। साथ ही कार्मिक अगर सेवानिवृत्त हो गया है तो उस स्थिति में उनकी पेंशन भी रोकी जानी चाहिए।

शर्मा ने सामाजिक न्याय एवं अधिकारिता, ग्रामीण विकास एवं पंचायतीराज, कृषि, गृह, राजस्व, सिंचाई, परिवहन, पशुपालन, जयपुर विकास प्राधिकरण, नगर निगम, शिक्षा, चिकित्सा, पेयजल, मनरेगा, उर्जा सहित विभिन्न विभागों से संबंधित परिवेदनाओं को सुना और उनका मौके पर ही निस्तारण किया।



अधिकारी बुनियादी लोक सेवाओं की नियमित एवं निर्बाध उपलब्धता सुनिश्चित करें : पटेल

प्रदेश को विकसित बनाने के लिए रोडमैप का कार्य करेगा। संसदीय कार्य मंत्री ने कहा अल्प अवधि में प्रदेश के सड़क तंत्र को मजबूती प्रदान करने की दिशा में 9 हजार 600 किमी से अधिक नवीन सड़कों का निर्माण एवं 13 हजार किमी से अधिक सड़कों का उन्नयन किया गया। उन्होंने कहा आगामी वर्ष में सड़क तंत्र के सुदृढीकरण के लिए लगभग 7 हजार 690 करोड़ रुपये का बजट आवंटित किया गया है।

संसदीय कार्य मंत्री ने कहा आगामी वर्ष में 20 लाख घरों में पेयजल कनेक्शन दिए जाएंगे। उन्होंने कहा प्रदेश के ग्रामीण क्षेत्रों में पेयजल सुविधा के लिए 425 करोड़ रुपये से अधिक की लागत के कार्य करवाए जाएंगे। पटेल ने कहा कि बुनियादी लोक सेवाओं की नियमित एवं निर्बाध उपलब्धता सुनिश्चित करना विभागीय अधिकारियों का सर्वोपरि दायित्व है, जिसे

जयपुर के एसएमएस स्टेडियम को बम से उड़ाने की फिर मिली धमकी, सुरक्षा बढ़ाई

पुलिस कंट्रोल रूम को सुचित किया। इसके बाद पुलिस, क्यूआरटी (क्विक रिस्पांस टीम), बम निरोधक दस्ते और अन्य सुरक्षा एजेंसियों की टीमों ने डब्ड स्टेडियम की ओर रुख किया। स्टेडियम को पूरी तरह से खाली कर दिया गया और उसकी गहन तलाशी ली गई।

पुलिस ने स्टेडियम के आसपास के इलाके और बिल्डिंग की भी सर्चिंग की, लेकिन अभी तक कोई संदिग्ध वस्तु नहीं पाई गई है। सुरक्षा के दृष्टिकोण से, डब्ड स्टेडियम को पूरी तरह से सील कर दिया गया है, और एंट्री पर पूरी तरह से पाबंदी लगा दी गई है। पुलिस विभाग इस धमकी के पीछे की शख्सियत की पहचान करने में जुटा है। साइबर टीम को भी इस मामले में अलर्ट किया गया है, ताकि ईमेल भेजने वाले के बारे में जल्द से जल्द जानकारी जुटाई जा

सके। यह पहली बार नहीं है जब डब्ड स्टेडियम को धमकी मिली है। 8 मई को भी खेल परिषद के अधिकारियों को एक ऐसे ही ईमेल के जरिए धमकी मिली थी, जिसमें कहा गया था कि ऑपरेशन सिंदूर के सफल होने के बाद अब डब्ड स्टेडियम को बम से उड़ाया जाएगा। उस दिन भी स्टेडियम और उसके आसपास के इलाकों की तलाशी ली गई थी, लेकिन कोई संदिग्ध वस्तु नहीं मिली थी।

इसके अलावा, 9 मई को जयपुर मेट्रो स्टेशन और उसकी ट्रेनों को भी बम से उड़ाने की धमकी दी गई थी। मेट्रो की ईमेल आईडी पर एक संदेश प्राप्त हुआ, जिसमें ऑपरेशन सिंदूर के सफल होने के बाद मेट्रो को निशाना बनाने की बात की गई थी। इस धमकी के बाद मेट्रो स्टेशन और ट्रेन सेवाओं की सुरक्षा को भी बढ़ा दिया गया था, लेकिन जांच में भी कुछ नहीं

पाया गया था। हालांकि, इन धमकियों के अधिकांश मामलों में कुछ भी संदिग्ध नहीं पाया गया, फिर भी इन घटनाओं से यह साफ हो गया है कि आतंकी और असमाजिक तत्वों द्वारा समाज में भय और असुरक्षा फैलाने की कोशिशें की जा रही हैं। ऑपरेशन सिंदूर की सफलता और फिर इसके बाद की धमकियां किसी बड़े आतंकी नेटवर्क की सक्रियता का संकेत हो सकती हैं। सुरक्षा बलों को इस प्रकार के खतरों से निपटने के लिए और भी अधिक सतर्क रहना होगा। जयपुर के स्टेडियम और अन्य प्रमुख स्थानों पर लगातार मिल रही धमकियों के कारण स्थानीय प्रशासन और सुरक्षा एजेंसियां अब और भी अधिक सतर्क हो गई हैं। आगामी दिनों में इन घटनाओं की गंभीरता को देखते हुए सुरक्षा उपायों को और भी कड़ा किया जा सकता है।

भजनलाल ने बाघ हमले में रेंजर की मृत्यु पर जताया दुख

जयपुर। राजस्थान के मुख्यमंत्री भजन लाल शर्मा ने सवाईमाधोपुर के रणथंभौर में बाघ द्वारा किए गए हमले में फॉरेस्ट रेंजर देवेन्द्र चौधरी की मृत्यु पर दुख प्रकट करते हुए इसे अत्यंत दुःखद एवं हृदयविदारक बताया है। शर्मा ने सोशल मीडिया पर कहा मेरी संवेदनाएं शोक संतप्त परिजनों के साथ हैं। प्रभु राम से प्रार्थना है कि दिवंगत आत्मा को अपने चरणों में स्थान एवं शोकानुल परिवार को यह वज्रपात सहन करने की शक्ति प्रदान करें। इसी तरह पूर्व मुख्यमंत्री अशोक गहलोत ने भी दुख व्यक्त करते हुए कहा कि एक बाघ हम में रेंजर देवेन्द्र चौधरी की मृत्यु समाचार दुःखद एवं चिंताजनक है। उन्होंने चौधरी के परिजनों के प्रति गहरी संवेदनाएं व्यक्त की। उन्होंने कहा कि यह चिंता का विषय है क्योंकि अभी हाल में 16 अप्रैल को एक टाइगर के हमले में एक बालक की मृत्यु हो गई थी।

गहलोत ने राज्य सरकार से आग्रह किया कि इसे गंभीरता से लेना चाहिए और वन अधिकारियों तथा वाइल्डलाइफ एक्सपर्ट्स के साथ मिलकर इसे विषय पर मंथन करना चाहिए।

राजस्थान में तापमान बढ़ने का अनुमान

जयपुर। मौसम विभाग ने राजस्थान में मंगलवार से तापमान बढ़ने भीषण गर्मी का एक नया दौर शुरू होने का अनुमान व्यक्त किया है। इसके अनुसार, आज सोमवार को एक बार पुनः बीकानेर, जयपुर, भरतपुर, उदयपुर, कोटा संभाग के कुछ भागों में बादलों की गरज के साथ आंधी आने तथा हल्की-मध्यम बारिश होने की संभावना है। मौसम केंद्र जयपुर के अनुसार, बीते चौबीस घंटे में सर्वाधिक अधिकतम तापमान बीकानेर में 42.3 डिग्री सेल्सियस दर्ज किया गया है। 13 मई से पश्चिमी राजस्थान के कुछ भागों से आंधी-बारिश की गतिविधियों में कमी होने तथा तापमान में 2-3 डिग्री सेल्सियस बढ़ोतरी होने की संभावना है। जोधपुर, बीकानेर संभाग के सीमावर्ती क्षेत्रों में 14 मई से अधिकतम तापमान 44-45 डिग्री दर्ज होने व कहीं-कहीं लू का नया दौर शुरू होने की संभावना है।

दो करोड़ रुपए का डोडा पोस्ट जल, चार तस्कर गिरफ्तार

भरतपुर। पुलिस ने जिला पुलिस अधीक्षक मृदुल कच्छवा के निदेशन में मादक पदार्थों के खिलाफ अभियान चलाया हुआ है। हरियाणा एसटीएफ गुरुग्राम से मिली खुफिया जानकारी के आधार पर, चिकसाना पुलिस थाना और हरियाणा एसटीएफ का संयुक्त टीम ने एक कंटेनर और एक रकार्पियो गाड़ी की तलाशी ली। इस कार्रवाई में, पुलिस ने लगभग 2 करोड़ रुपए की अनुमानित अंतरराष्ट्रीय कीमत का 1996 किलो 840 ग्राम डोडा पोस्ट जल किया है। एसपी मृदुल कच्छवा ने बताया कि पुलिस ने इस मामले में चार आरोपियों को गिरफ्तार किया है, जिनमें मुख्य कंटेनर चालक बाबू सिंह और रकार्पियो में सवार तीन अन्य तस्कर शामिल हैं। इसके साथ ही, मादक पदार्थों की तस्करी में इस्तेमाल किए जा रहे एक कंटेनर (कब2-8858) और एक रकार्पियो गाड़ी को भी जल दिया गया है। यह अभियान भरतपुर रेंज के पुलिस महानिरीक्षक राहुल प्रकाश और जिला पुलिस अधीक्षक मृदुल कच्छवा आईपीएस के मार्गदर्शन में चलाया गया। 11 मई 2025 को, पुलिस निरीक्षक हनुमान सहाय और उनकी टीम ने गश्त के दौरान

हरियाणा एसटीएफ यूनिट गुडगांव से सूचना मिलने पर नाकाबंदी की। सूचना में बताया गया था कि आगरा की ओर से आ रहा एक कंटेनर, जिसके आगे एक रकार्पियो चल रही है, मादक पदार्थों की तस्करी में शामिल है। पुलिस ने त्वरित कार्रवाई करते हुए नाकाबंदी की और रकार्पियो को रोका, जिसमें रवेन्ताराम, मुख्तियार और मोहम्मद शरीफ नाम के व्यक्ति सवार थे। इसके बाद, कंटेनर को रोककर उसकी तलाशी ली गई, जिसमें प्लास्टिक के 99 कटों में डोडा पोस्ट भरा हुआ पाया गया।

उप मुख्यमंत्री श्रीमती दीपा कुमारी ने पाकिस्तानी हमले में वीरगति को प्राप्त हुए राजस्थान के वीर सपूत शहीद सुरेंद्र कुमार मोगा के मेहरावासी स्थित निवास पर श्रद्धांजलि अर्पित कर राष्ट्र के प्रति उनके सर्वोच्च बलिदान को नमन किया। साथ ही परिवारजनों से भेंट कर शोक-संवेदना व्यक्त की एवं परिवारजनों को संबल दिया।

सीमावर्ती जिलों में हालात सामान्य होने लगे

दक्षिण भारत राष्ट्रमत dakshinbharat.com

जयपुर। राजस्थान के सीमावर्ती जिलों में हालात सोमवार को सामान्य होते नजर आए जहां आम जनजीवन हमेशा की तरह शुरू हुआ। पाकिस्तान के साथ तनाव के बीच इन इलाकों में रविवार की रात भी 'ब्लैकआउट' में गुजरी। हालांकि, सोमवार सुबह से हालात सामान्य होते नजर आए और लोग आम दिनों की तरह अपनी दिनचर्या में व्यस्त दिखे। इलाके के प्रमुख शहरों व कस्बों में सुबह सवेरे चाय की थडियों और दुकानों पर लोगों की भीड़ रही और

वे हमेशा की तरह बातचीत करते दिखे। सीमावर्ती जैसलमेर के निवासी जालम सिंह ने कहा, अब हालात सामान्य हो गए हैं। पिछली रात शांतिपूर्ण रही।

उल्लेखनीय है कि रविवार रात बाड़मेर में 'ब्लैकआउट' के तुरंत बाद प्रशासन ने 'ड्रोन आने की गतिविधियां दर्ज' होने का अलर्ट जारी किया। लोगों से अपने घरों में रहने को कहा गया। हालांकि किसी तरह के विस्फोट की आवाज नहीं सुनी गई और जिला प्रशासन ने कुछ समय बाद सेना द्वारा ड्रोन को मार गिराए जाने संबंधी एक सोशल मीडिया पोस्ट का खंडन किया।

सीमावर्ती जिलों में रविवार रात 'ब्लैकआउट' का समय

अलग-अलग जिलों में अलग-अलग रहा। जैसलमेर में शाम 7:30 बजे से सुबह 6 बजे तक, बीकानेर में शाम 7 बजे से सुबह 5 बजे तक, गंगानगर में शाम 7 बजे से सूर्योदय तक और बाड़मेर में रात 8 बजे से सुबह 6 बजे तक ब्लैकआउट रहा। जोधपुर में ब्लैकआउट नहीं हुआ। एहतियात के तौर पर सीमावर्ती इलाकों में स्कूल, कॉलेज और कोचिंग सेंटर सोमवार को बंद रहेंगे। जयपुर में गृह विभाग के एक अधिकारी ने बताया, सुरक्षा बल सतर्क हैं और भारत-पाकिस्तान के बीच तनाव के मद्देनजर किसी भी स्थिति से निपटने के लिए सभी जिलों में सभी इंतजाम किए गए हैं।

ज्येष्ठ माह में गोविंद देवजी मंदिर में शुरू हुआ जल उत्सव, टाकुरजी ने राधारानी संग दिए शीतल फुहारों में दर्शन

दक्षिण भारत राष्ट्रमत dakshinbharat.com

जयपुर। ज्येष्ठ माह शुरू होते ही मंदिरों में टाकुरजी को तेज गर्मी से निजात दिलाने के लिए विशेष प्रबंध किए गए हैं। टाकुर जी के गर्भ गृह में फव्वारों से ठंडक की जा रही है। इसी कड़ी में सोमवार को गोविंद देवजी मंदिर में जल उत्सव की शुरुआत हुई। इसके लिए टाकुरजी को चांदी के रियासतकालीन सिंहासन पर विराजमान किया गया। टाकुरजी ने राधा रानी संग सुगंधित जल की फुहारों के बीच भक्तों को दर्शन दिए। दोपहर को महंत अंजन कुमार गोस्वामी के सांन्ध्र्य में गोविन्ददेवजी मंदिर के निज गर्भ मंदिर में रियासतकालीन फव्वारा चलाया गया। जल में चंदन, केवड़ा और गुलाब जल मिलाया गया। इससे पूरा मंदिर

परिसर सुगंधित हो उठा। मंदिर के छावण में प्रवेश करते ही भक्तों को शीतलता का अहसास हुआ। टाकुरजी को सफेद धोती और दुपड़ा धारण काराकर हल्के पीले और धवल ऋतु पुष्पों से शृंगार किया गया। जलविहार का जल मंदिर के पीछे जय निवास उद्यान की ओर निकलने लगा। जहां श्रद्धालुओं ने जल में स्नान किया। कुछ दर्शनार्थी अपने साथ जल

पात्र में भरकर घर भी लेकर गए। टाकुरजी ने जलविहार के दौरान भक्तों को पानी पचाने का संदेश दिया। पहले जलविहार की झांकी एक घंटे की हुआ करती थी, उसका समय घटाकर मात्र 15 मिनट कर दिया गया है। जल यात्रा उत्सव के बाद आम, खरबूजा, तरबूज, खस और गुलाब का शरबत, मुरब्बे का भाग लगाया गया।

जैसलमेर में बुजुर्ग का अश्लील वीडियो बनाकर वेबसाइट पर अपलोड किया, युवती व उसका साथी गिरफ्तार

दक्षिण भारत राष्ट्रमत dakshinbharat.com

जयपुर। जैसलमेर जिले में एक बुजुर्ग का अश्लील वीडियो बनाकर उसे पोर्न वेबसाइट पर अपलोड करने के आरोप में युवती और उसके पुरुष साथी को पुलिस ने गिरफ्तार कर लिया है। एक अधिकारी ने सोमवार को यह जानकारी दी। पुलिस ने बताया कि उत्तर प्रदेश के डोडाघाट की निवासी स्मृति जैन (24) और बिहार के वैशाली के

निवासी शानू कुमार (28) को जैसलमेर पुलिस की टीम ने नोएडा में पकड़ा और जैसलमेर ले आई। वृत्ताधिकारी रूप सिंह इंडा ने बताया, आरोपियों को शनिवार को गिरफ्तार किया गया और वे न्यायिक हिरासत में हैं। उन्होंने बताया कि संदेह है कि आरोपियों ने इस तरह के कई और वीडियो भी बनाए हैं। स्मृति जैन ने जैसलमेर में 70 वर्षीय बुजुर्ग का उसके साथ कथित तौर पर अश्लील हरकतें करने का वीडियो बनाया था और जब वीडियो बनाया गया उस समय



सामूहिक विवाह स्वस्थ सामाजिक परम्परा है: बागड़े

जयपुर। राजस्थान के राज्यपाल हरिभाऊ बागड़े ने कहा है कि सामूहिक विवाह भारतीय संस्कृति और सामाजिक मूल्यों का अनुपम उदाहरण है। बागड़े ने सोमवार को जयपुर जिले के फागी में आयोजित मीणा समाज सामूहिक विवाह समारोह में सम्मिलित होकर नव विवाहित जोड़ों को आशीर्वाद दिया। उन्होंने इस अवसर पर नव विवाहित जोड़ों का आह्वान किया कि वे समाज में शिक्षा के अधिकाधिक प्रसार और कुरीतियों के निवारण के संवाहक बनें। बागड़े ने धिवाह और पवित्र बंधन बताया और कहा कि सामूहिक विवाह स्वस्थ सामाजिक परम्परा है। उन्होंने कहा कि विवाह दो लोगों को शारीरिक, मानसिक और भावनात्मक रूप से एक साथ बांधता है। उन्होंने कहा कि समाज में समानता, एकता और सहयोग की भावना को बल देने वाले सामूहिक विवाह दहेज प्रथा, फिजूलखर्ची और सामाजिक असमानता जैसी कुरीतियों को दूर करने में महत्वपूर्ण भूमिका निभाने वाले हैं। समारोह में उप मुख्यमंत्री डॉ. प्रमचंद बैरवा भी उपस्थित रहे।

